



PAHAYAGAN SANG PARTIDO KOMUNISTA SANG PILIPINAS ★ ISLA SANG NEGROS

ANG Paghimakas

GINAUBAYAN SANG MARXISMO-Leninismo-Maoismo DISYEMBRE 2019

Mag-angkon sang mas dalagku pa nga rebolusyonaryo nga kadalag-an sa bag-o nga dekada!

Maghili-usa ang sahing mamumugon kag pumuluyong Pilipino para batu-an kag patalsikon ang pasista kag garuk nga rehimen US-Duterte!


Mensahe sang Komiteng Rehiyunal sang Partido sa isla sang Negros sa okasyon sang ika-51 nga anibersaryo sang Communist Party of the Philippines
Disyembre 26, 2019

Ang Komiteng Rehiyunal sang Partido sa isla sang Negros ang nagapakig-isa sa tanan nga kadre kag katapuan sang Partido, mga Pulang kumander kag mga hangaway sang New People's Army (NPA), mga rebolusyonaryo nga pwera kag mga masa sa pagselebrar sang ika-51 nga anibersaryo sang Communist Party of the Philippines (CPP).

Sang nagligad nga tuig nakit-an ang madinalag-on nga selebrasyon sa Negros sang makasaysayan nga bulawanon nga tuig sang CPP bisan sa tunga sang masingki nga pasista nga pagpang-atake. Ang tuig 2019 nagpanaksi, sa pagkamatuod, kung paano nahimo nga mapangibabawan sang armado nga rebolusyon kag demokratiko nga kahublagan masa ang pina-

kahayagan nga tiraniya kag terorismo sang estado nga ginpatuman sang rehimen US-Duterte diri sa Negros.

Ang komemorasyon sang pagpundar sang CPP subong nga tuig isa ka naga-angay nga okasyon para kilalahon ang isganan kag militante nga pagbato sang sahing pigos kag ginahimuslan batuk sa nagalala nga neoliberal nga mga imposasyon kag brutal nga kontrarebolu-



syonaryo nga gyera ni Duterte. Aton dumdumon kag hatagan sang pinakamata-as nga pagpasidungog ang mga rebolusyonaryo nga mga baganihan kag martir nga nagpakita sang dalayawon nga kaisog kag pag-sakripisyo sa diin madalum nga naga-inspirar sa aton nga itib-ong ang paghima-kas para sa pungsodnon kag sosyal nga kahilwayan sa bag-o nga dekada.

Nagapabilin nga maisog ang CPP kag yara sa unahan sang subong nga hugna sang demokratiko nga rebolusyon sang banwa. Paagi sa padayon nga pag-aplikar sa teorya sang Marxismo-Leninismo-Maoismo sa konkreto nga kondisyon sang sosyedad kag rebolusyon sang Pilipinas, husto nga nahangpan sini ang sosyo-politikal nga kahimtangan sa subong kag matinugahon nga ginagamit ang hinganiban sang rebolusyonaryo nga armadong paghimakas kag pungsodnon nagahili-ugyon nga prente.

Sa pagpamuno sa kabuhikag-kamatayon nga paghimakas para paslawon ang madinugu-on nga kampanya militar kag diktadurya nga handum sang rehimen US-Duterte, nakatipon sang kadalagan ang Partido, nagtubo sa ihibalo kag kusog, kag nakakuha sa pagsalig kag suporta sang nagadako nga numero sang pumuluyo.

Ang Partido sa Negros naga-direhir sa pag-abanse sang rebolusyonaryo nga kahublagan sa rehiyon nga kadungan sa bilog-pungsod nga pag-abanse sang demokratiko nga rebolusyon sang banwa paagi sa pangmalawigon nga inaway banwa. Nagapanikasog ini para obhetibo nga matumod ang mga problema sa pa-aban-

te nga paghulag sang rebolusyonaryo nga suhetibong mga pwersa sa rehiyon kag para gilayon nga makabalay kag makahimo solusyon sa kada tikang.

Sa tunga sang nagalala nga pangkalibutanon nga kapitalistang krisis, determinado ang Partido nga makigangot sa bilog nga pumuluyo sa pag-atubang sa krisis sang lokal nga nagahari nga sistema sang malakolonyal kag malapyudal. Ang mas pa nga nagahuyango nga sosyo-ekonomiko nga krisis sa Pilipinas mabatyagan gid sa Negros, sa diin uno-tersia sang populasyon ang nagapabilin gihapon nga naga-id sa siglo na kadugay nga sistemang hasyenda sang malapad nga monocrop nga produksyon sang tubo kag industriya sang kalamay sa Isla.

Naglab-ot sa 310,000 ka pamilya sang mamumugon sa tubo kag 18,000 ka pamilya sang mamumugon

sa sentrales ang naga-antus sa indi-makatarunganon nga sweldo, wala sang benepisyo, kontraktwalisasyon kag ulipon nga kondisyon sa pagtrabaho. Ang mga agalon mayduta, labi na yadtong mga naga-kontrol sang sobra 100 ektarya sang katubuhan, ang naga-gamit sang sari-sari nga porma sang pyudal kag malapyudal nga pagpanghimulos nga nagpakamalaut sa pila ka henerasyon sang mangunguma kag mamumugon sa agrikultura sa tuman nga gutom kag kaimulon.

Ang nagahilapit nga pagpatuman sang liberalisasyon sa kalamay labi pa nga nagapatimaan sang mas daku pa nga paantus sa mga sandigan nga masa sa Negros, samtang ang iban pa nga mga neoliberal nga polisiya pareho sang TRAIN Law, liberalisasyon sa bugas, land conversion, makahalalit nga mina kag pribatisasyon sang serbisyo-sosyal kag mada-



Nagapasalamat ang istap sang Ang Paghimakas sa mga kontribusyon agud mangin madinalag-on ang ini nga isyu. Sa pagpauswag sang aton Ang Paghimakas, ginapangabay sa tanan nga bumalasa sini nga padayon nga mag-amot sang mga balita, piktyur, istorya kag iban pa nga sinulat. Nagapangayo man kami sang inyo mga suhestyon kag komentaryo paano pa gid ini pauswagon.



angpaghimakas@yahoo.com



facebook.com/ang.paghimakas.58



angpaghimakas.wordpress.com

MGA KAUNDAN

Mag-angkon sang mas dalagku pa nga rebolusyonaryo nga kadalagan sa bag-o nga dekada!, 1
 Liberalisasyon sang industriya sa kalamay kamatayon sang Negrosanon!, 3
 Partido, Magkonsolida, 5
 Alagaran ang pumuluyo, makigbahin kag mag-intra sa NPA!, 6
 Baganihan sang masang pigos, Leonardo "Ka Jessie" Panaligan, 11
 Mga mensahe sa Pagpakig-isa sa anibersaryo sang CPP, 12
 RCTU, 12
 PKM, 13
 MAKIBAKA, 14
 KM, 15
 CNL, 16
 KASAMA, 17
 KAGUMA, 17

mu pa, ang padayon nga nagapabug-at sa mayorya sang mga Negrosanon.

Bilang resulta, ang grabi nga krisis ang naga-aktibo sa ginakilala nga sosyal nga bulkan sa Isla. Ang nagada-ku nga pagbato sang mga Negrosanon batuk sa mahimuslanon kag mapiguson nga kondisyon ang ginakahangaw-an sang mga dalagku komprador burgesya sa diin lubos nga nakapanggamot kag nagkapital diri sa Negros pareho sang mga Lopez, Tan, Sy, Gokongwei, Pangilinan, kag Cojuangco subongman ang mga despotiko kag hasyendero nga nag-angkon sang dalagku nga mga kadutaan sa rehi-

yon. Ang paglakip sang probinsya sang Negros sa lista sang mga erya nga nasakop sa pasistang Memorandum 32 ni Duterte gintulod sang hayagan nga pagkahangawa kag kasakon sang naghari nga sahi.

Matapos sang masaker sa siyam ka mangunuma sa syudad sang Sagay sad-tong Oktubre 2018, nangin grabi pa ka brutal kag lapnagon ang kontrarebolusyonaryo nga kampanya diri sa Negros. Nagbitbit ang MO 32 sang dugang nga pasista nga mga tropa. Gingamit liwat sang Executive Order 70 (ukon National Task Force to End Local Communist Armed Conflict) ang depektibo nga

whole-of-nation-approach nga halin sa giya sang US sa “kontra-insurhensya” kag ginpasangkad ang programa sa “kontra-insurhensya” sang rehimen nga subong ginatawag nga Armed Forces of the Philippines-Philippine National Police (AFP-PNP) Joint Campaign Plan “Kapanatagan” 2018-2022 para gamiton nga armas ang tanan nga makinarya sang estado. Sa subong may ara 12 ka yunit sang AFP kag PNP nga ginbutang sa Negros sa diin lima ka manuever battalion ang idalum sa kumand sang Philippine Army.

Ang mga mangunguma, mamumugon, lider-masa, mga aktibista kag mga kri-

Liberalisasyon sang industriya sa kalamay kamatayon sang Negrosanon!

ni Ka Bayani Obrero, NDF-Negros Spokesperson

Mapait nga kahimtangan ang epekto sang trade liberalization sa idalum sang imperyalistang globalisasyon tungod nahigot ang Pilipinas sa kasugtanan sa Asean Free Trade Agreement (AFTA) nga magpatuman ang gobyerno sang 5-0 percent nga taripa sa kalamay. Ang padulungan sini amo ang liberalisasyon paagi sa pagdula sang mga tariff and non-tariff barriers. Sa halambalanon nga hilway nga pagbayluhanay nagalakip ini sang tanan nga ginamanupaktura kag agrikultural nga produkto.

Nahimo nga solusyon sang mga dalagku agalon mayduta, dalagku kumprador burges kag mga burukrata kapitalista ang block farming kag dibersipikasyon agud solbaron ang nagahuyango na nga industriya sa kalamay. Nangin alagyan lang ini sa malala nga pagbalik konsolida sang malapad nga kadutaan pakadto sa kontrol sang agalon mayduta

kag mga multi-nasyunal nga korporasyon. Bisan ang bilyones nga pondo sang gobyerno para suporta sa mga Agrarian Reform Beneficiaries wala nabaton kay nakadeposito lang sa mga bangko kag sentrales para ipautang nga kapital sa mga agalon mayduta sa ekspansyon sa pagtanum sang tubo.

Ang liberalisasyon sang kalamay kag deregulasyon sang imported nga kalamay ang magpalala sang pagpang-agaw sang duta halin sa mangunguma. Subong man, ang konbersyon sang tubo pakadto sa pagtanum sang iban nga cash crops kaangay sang pinya, saging, kape, komersyal nga kahoy, rubber tree, oil palm kag real estate subay sa interes sang dumuluong kapitalista kag multi-nasyunal nga korporasyon.

Ang industriya sang kalamay nagakontribwer sa ekonomiya sang pungsod sang kapin P90

bilyones sa diin 55% sini ukon P49.5 bilyones halin sa isla sang Negros. Samtang, padayon nagapos sa pila na ka henerasyon ang pamilya sang mamumugon sa uma sa mala-ulipon nga sistema sang swelduhanay sa plantasyon sang tubo nga P100-120 kada adlaw, P1,800-2,000/ektarya pakyaw rate, P230-P250/tonelada sa kargatapas kag wala sang benepisyos kaangay sang SSS kag PhilHealth. Madata nga kontraktwal paagi sa kontraktor nga eskima nga nagakaltas sang sweldo, wala ginahatag ang Social Amelioration Fund kag iban pa nga benepisyos. Grabe nga gutom kag kapigaduhon ang matag-adlaw nga ginasagubang sang mamumugon sa kampo kag sentrales.

May yara sang 1.86% ukon 864 ka mga dalagku agalon mayduta nga nagapanag-iya sang masobra 100 ka ektarya pataas ang nagakontrol sang mga malapad nga hasyenda

“Liberalisasyon...” sa pahina 4

tiko ni Duterte ang mas nangin target sa extrahudisyal nga pagpamatay (EJK), lapnagon nga ilegal nga pagpang-aresto base sa mga patu-patu nga mga kaso kag gintanum nga mga ebidensya, madata nga pagbakwit, malapnagon nga militarisasyon kag iban pa nga porma sang pagpang-abuso sa tawhanon nga kinamatarung. Sa 89 nga biktima sang EJK sa isla sa idalum sang rehimen Duterte, di magkabos sa 70 ang mga mangunguma. Singkwentay-singko ka EJK diri ang hayagan nga gin-ako sang pwersa sang estado; 45 diri ang natabo matapos gindeklara ang MO 32. Maka-alarma man ang pagdamo sa isip sang bilanggong pulitikal nga naglab-ot sa 100 halin sa lima antis nagpungko si Duterte sang tuig 2016. Ang Negros, sa subong ang gintransporma padulong sa laboratoryo sang kontrarebolusyonaryo nga mga programa, nagrehistro man sang di-matupungan nga madata nga higayon sang ginpwersa ukon peke nga mga surrenderee.

Ang rehimen US-Duterte garuk na sa iya kaibuturan. Nagabalingaso sa tuman nga kaakig ang mga Negrosanon kag, upod sa bug-os nga pumuluyong Pilipino, nagatuyo nga dulaon ang pasista kag tiraniya nga paghari sang rehimen US-Duterte. Ang pamunuan sang Partido sa Negros nagakilala sa paborable nga kondisyon para sa pag-abanse sang pungsodnon demokratiko nga rebolusyon. Nagasabat ini paagi sa pagpalig-on sang iya pang-ideolohiya, pulitikal kag organisasyunal nga hilikuton kag ginatindugan ang iya nga papel sa unahan sang rebolusyonaryo nga kahublagaan masa.

“Liberalisasyon...” halin sa pahina 3

sa Negros. Ang katam-is sang tubo nagakadto lang sa mga dalagku agalon mayduta, burukrata kapitalista kag dalagku kumprador burges samtang ang kapait kag kaimolon ang naaguman sang Negrosanon. Base sa datos sang 2015 naglab-ot sa 38.7% sa Negros Oriental kag 21.9% sa Negros Occidental ang ginagutom.

Sa pagkamatuod ang liberalisasyon sa kalamay amo ang pagbaha sang imported nga kalamay, High Fructose Corn Syrup kag iban pa nga sweeteners nga magtuga sang pagkawasak sang nagahuyango na daan nga industriya sang kalamay. Masobra sa 310,000 ka mamumugon sa kampo kag 18,000 mamumugon sa sentrales sa Negros ang madulaan sang pangabuhian kag mas maglala pa gid ang pagpang-agaw sang duta sa mga mangunguma. Grabe nga gutom kag kapigaduhon ang magpa-indakal sa bulkan sosyal.

Ang lokal nga produkto nga kalamay indi maka-kompetensya sa pagbaha sa barato nga imported nga kalamay. Indi makatibawas ang mga mangunguma kag magagmay nga mga planters sa grabe nga pagmahal sang bili sang abono, buwis, manubo nga puresa nga ginahatag sang sentral sa magagmay nga planters, atrasado nga kagamitan sa produksyon, wala sang kapital kag nalubong sa utang.

Si Duterte kag ang iya economic managers nga naga-usoy sa dalan sang neoliberal nga polisiya sa ekonomiya ang wala sang kongkreto nga plano para solbaron ang krisis sa Negros.

Indi solusyon ang sugar liberalization bangud wala ini nagasabat sa food sufficiency sa Pilipinas. Napamatud-an na ini sa implementasyon sa rice liberalization nga nagwasak sa produktibidad sang mangunguma.



Mga pag-abuso sa tawhanong kinamatarung sa Negros sa idalum sang Memorandum Order 32 ni Duterte



45

extrahudisyal nga pagpatay



3

Pataka nga pagpangbomba gamit ang mortar



73

ilegal nga pag-aresto



3,000+

Peke ukon pwersahan nga pagpasurrender



ABDUCTED

6

abduksyon



12

Pwersa sa pasistang AFP kag ispesyal nga tropa sang PNP

Ang ini nga mga datos base sa natipon sang Ang Paghimakas

MAG-ANGKON SANG REBOLUSYONARYO NGA MGA KADALAG-AN SA TUNGA SANG NAGASINGKI NGA PASISTANG PAGPANG-ATAKE!

ANG CPP YARA SA TIMON sang rebolusyon sa Negros. Gina-armasan sang Marxis-mo-Leninismo-Maoismo, padayon ini nga nagakuha sang leksyon halin sa iya manggaranon nga rebolusyonaryo nga inagihan kag ginatib-ong ang mga ini pakadto sa rebolusyonaryo nga teorya agud epektibo nga magiyahan ang dugang nga paglambo sang rebolusyonaryo nga praktika. Ang CPP sa Negros madinalag-on nga nagsumada sang iya rebolusyonaryo nga inagihan halin sa temprano nga bahin sang 1990s pakadto sa subong nga mga katuigan. Ang mga nagapanguna nga kadre sang Partido nag-ani sang kolektibo kag konkreto nga paghangop sa pang-ideolohiya, pulitikal kag organisasyunal nga kabaskugan kag kahuyangan sang proletaryado nga rebolusyonaryong pagpamuno sa rehiyon sa nagligad nga 25 ka tuig. Ang rehiyunal nga sumada nagserbi bilang isa sa pinaka-importante nga hingniban para epektibo nga mapatuman ang mga tahas

sa pagkumpleto sa mga kinahanglanon sa pagtib-ong sang inaway banwa sa Negros pakadto sa bag-o kag mas mataas nga halintang kadungan sang pungsodnon nga rebolusyonaryong pag-abanse.

Ang Partido sa Negros naging madinalag-on man sa pagkonsolida sang iya pagtinguha sa sosyal nga imbestigasyon kag pag-analisa sang sahi. Ang mga nagapanguna nga kadre sang Partido, sa kabilugan, nag-ani sang komprehensibo kag madalom nga paghangop sang nagalala nga krisis sang malakolonyal kag malapyudal nga sistema sa sosyedad Pilipinas sa rehiyunal nga konteksto. Ini ang magaserbi nga tungtungan para sa sari-sari nga mga paghimakas masa kag mga kampanya sa maabot nga mga binulan.

Dapat kita magtinguha sa pagkonsolida sang mga kadre kag katapuan sang Partido paagi sa mga pagtuon subay sa pang-ideolohiya nga linya sang Marxis-mo-Leninismo-Maoismo

Partido, Magkonsolida ni Ka Teddy


Dali na mga kaupod sa Partido
Dal-on naton ang aton notbuk kag bolpen
Kaugalingon naton ihanda
Sa aktibidad kita maghiliusa

Dali na kaupod, mga Partido
Kita magtuon kag magkonsolida
Rebolusyonaryong teorya kag praktika
aton pataason
Mangin iwag sa paghikot, giya sa
pagrebolusyon

Sa iwag sang MLM rebolusyon
may kadalag-an
Pundasyon sa ideolohiya
naghatag kabakud
Panglantawan matayog marka
sang isa ka komunista
Kalibutan hilwayon batok sa
mapiguson nga sistema

Panindugan nga indi mapukan
Sa pagpamuno sang
proletaryadong Partido
Pulang hukbo kag masa iya sandigan
Sa DRB ang solo nga solusyon
hangtod sa kadalag-an

Mga kaupod magpakamaayo
sa aton metodo
Sa paghulag kag pagpatuman
sa ano man nga hilikuton
Magpakahanas sa ideolohiya, pulitika
kag organisasyon
Konsolidahon ang aton hanay,
padulong sa pagsulong. **AP**



kag pulitikal nga linya sang demokratiko nga rebolusyon sang banwa paagi sa pang-malawigon nga inaway banwa agud mapasiguro nga ila matungdan ang madamuan nga hilikutan sa rebolusyon. Nahimu naton nga maglunsar sang tatlo ka lebel nga kurso sa pagtuon sang Partido kag nakapalambo sang mga instruktur paagi sa mga paghanas. Nakahimo man kita sang pag-uswag sa pagtu-on sang Konstitusyon kag Programa sang Partido nga gin-amyendahan kag ginratipikahan sa ikaduha nga kongreso sang Partido. Agud buligan ang aton mga pagtinguha sa pangmasa nga edukasyon, ginbadbad man pakadto sa hiligaynon kag bisaya ang sari-sari nga dokumento sang Partido kag PADEPA nga mga kurso.

Talalupangdon man ang

aton mga na-angkon sa pang-ideolohiya nga hilikutan tungod nakonsolida naton ang aton hanay sa pihak sang pokus kag sunsun nga mga operasyon sang militar sa Isla. Ang Partido sa subong ang mas lig-on sa hambalanon sang ideolohiya kag yara sa mas maayo nga kondisyon sa pagtamud sang pulitikal nga hilikutan kag mamuno sa rebolusyonyaryo nga kahublagan.

Sa Negros, ginbuksan sang NPA ang tuig paagi sa pag-silot sa kompanya sang minahan nga naga-opereyt sa Negros Oriental nga nagawasak sa kaumahan kag nagahalit sa palibot. Sugod sadto, sa idalum sang absolute nga pagpamuno sang Partido, ang mga Pulang kumander kag mga hangaway halin sa lima ka larangang gerilya sa idalum sang Apo-

linario Gatmaitan Command (AGC) sang NPA sa isla sang Negros ang naka-lunsar sang 23 ka aksyon militar batuk sa pasista nga tropa kag sa ila paramilitar nga mga pwersa nga may kahimu-an sa madata nga mga pagpang-abuso sa tawhanon nga kinamatarung ilabi na yadtong mga na-imbolbar sa Oplan Sauron 1 kag 2. Ang ini nga mga opensiba sang NPA ang nakakuha sang 24 ka matag-as kag nubo nga mga kalibre sang armas kag nagtuga sang indid magnubo 144 ka kaswalidad sa kaaway, 101 diri ang killed-in-action.

Ang malapad nga hanay sang pumuluyo nagakalipay gid sa mga taktikal nga opensiba sang ila matuod-tuod nga hangaway kag mas dugang pa gid sila nga na inspirar nga maghima-

Alagaran ang pumuluyo, makigbahin kag mag-intra sa NPA!

Preska pa sa paminsaron ni Kaupod Kyle ang iya nga mga inagyan sang natabo ang Synchronized Enhanced Managing of Police Operation (SEMPO) ukon Oplan Sauron sa nabukid nga bahin sang Central Negros sadtong Disyembre 27, 2018. Ang iya malinong nga komunidad nangin lugar sang pagtangis bangud sang makasiligni nga pagpamatay sang mga pasista nga elemento sang estado. Ang ila lugar nga sang una malipayon kag ululupod nga nagahimakas ang mga pumuluyo nabulid na sang dugo sang mga mangunguma nga biktima sang pasista nga pangginahom sang berdugo nga si Duterte. Na-dislokar ang halos bilog nila nga komunidad tuga sang wala-tuo nga operasyon militar. Nagtuga sang tuman nga kakugmat ang mga insidente sang pagpang-aresto, harassment, pagpang-ransak kag intimidasyon sang mga pasistang militar sa mga residente sa ila lugar.

Pareho sang iban nga mga ordinaryo nga pamatan-on sadto si Kaupod Kyle, babaye, 18 ang edad kag isa ka matutom nga estudyante sa hayskul. Kamagulangan sa tatlo ka mag-utod, pulupanahon nga nagatabang sa pagpanguma kag pag-atipan sa iya mga manghod apang kalabanan nakakonsentra ang oras sa pagtuon. Dedikado nga makatapos sang pag-eskwela agud malabot ang handum nga mangin isa ka sundalo sa umaabot

“Alagaran...” sa pahina 7



kas batuk sa de facto martial law sang rehimen. Ang AGC nakatala sang positibo nga pagtaas sa numero sang mga Pulang hangaway. Ang nagalala nga pasismo kag kapintas sa kaumhan ang nagtulod sa pumuluyo nga hakuson ang inaway banwa kag nagpakita sa pagka-makatarunganon sang armado nga rebolusyon. Si Duterte mismo ang pinakamaayo nga rekruter sang NPA.

Ang nagalanog nga panawagan sang pumuluyo para sa hustisya kag ang ila mainit nga suporta para sa rebolusyonaryo nga kahublagan ang nagpakamaayo sa pagpakig-away sang mga Pulang kumander kag hangaway. Sa pihak nga bahin, ang mga politikal nga pagtuon kag politiko-militar nga paghanas nga ginlunsar si-

ni nga tuig nakapa-uswag sang ila mga ihibalo kag kapasidad indi lang sa pagpakig-away kundi mangin sa propaganda kag ahitasyon, pag-organisa sa masa, produksyon, medikal nga pagpamulong, kag hilikuton pang-kultura.

Ginapaseguro sang Partido nga ang rebolusyonaryo nga armadong paghimakas ang gina-updan sang matuod nga reporma sang duta kag pagbalay sang baseng masa kag organo sang gahum pampulitika. Naghatag ini sang pagtamud sa nagalabaw nga problema sang masa sa kaumahan kag sa nagalala nga porma sang pagpanghimulos kag pagpamigos nga ila na-eksperyensya. Sa gihapon, dapat pabaskugon ang mga kontra-pyudal nga paghimakas kag iban pa nga por-

ma sang paghimakas masa sang mga mangunguma para mapahulag ang minilayon sa ila.

Ang Partido sa Negros ang nakakab-ot sang mga kadalagan kag nakatipon sang mga leksyon sa paguyat sang nagahili-ugyon nga prente bilang hinganihan sang armado nga rebolusyon sa idalum sang pagpamuno sang sahing mamumugon samtang nagasabwag sang teror ang rehimen Duterte. Nagapadayon ini sa pagbalay sang iya kaugalingon nga kusog nga madalum nga nagapanggamot sa sahing anakbalhas. Ginpalig-on sini ang sandigan nga alyansa sang sahing mamumugon kag mangunguma, sa diin ang NPA mismo ang organisasyunal nga laragway.

Subong yara na ini sa mas

“Alagaran...” halin sa pahina 6

nga panahon.

Naangutan si Ka Kyle sang Kabataang Makabayan (KM), ang likom nga organisasyon sang mga pamatan-on, kag didto niya amat-amat nga nahangpan kung ano kagaruk sang kultura kag sistema nga nagaluntad subong sa aton nga sosyedad. Nahangpan niya nga mayorya sang mga pumuluyo sa sosyedad nga iya ginaluntaran ang padayon nga ginapigos kag ginahimuslan sang mga nagahari nga sahing agalon mayduta kag dalagku komprador burgesya. Lubos ang kalipay nga nagakabatyagan niya nga ila matungdan ang signipikante nga papel sang pamatan-on bilang “paglaum sang pungsod” paagi sa pag-alagad kag pagpangabuhi upod sa malapad nga pumuluyo.

Apang ang kalipay nga iya nabatyagan ang nabayluhan sang kasubo kag kaakig sadtong Disyembre 2018. Nagmarka sa kasaysayan sang iya kinabuhi ang madinugu-on nga pag-

pang-atake sang pasista nga tropa sang AFP kag PNP sa pagpanguna sang 94th Infantry Battalion, PNP Special Action Force kag PNP Guihulngan sa diin nagresulta sa brutal nga pagpatay sa anum ka inosente nga sibilyan nga kalabanan diri mga mangunguma lamang.

Ang kalakasan kag krimen nga ginabuhat sang estado sa iya mga ka-ingod nasaksihan mismo ni Ka Kyle kag nagtulod sa iya nga usuyon ang banas sa pagrebolusyon. Bisan sakit sa balatyagon sa iya nga iloy, mas ginpakamaayo sini ang pagupod sa iya nga bata sa New People’s Army kaysa mapatay sa kamot sang mersenaryong tropa sang AFP kag PNP nga wala sang ikabato.

Lubos-panahon na nga Pulang hangaway si Ka Kyle sa subong. Nagpataas ini sang iya nga moral bangud nabatyagan niya nga wala siya naga-isahanon sa iya ginapakig-away bisan ano pa nga porma sang pagsakripisyo kag kabudlayan

ang sarang nga atubangon para sa kaayuhan, katarungan kag handom sang malapad nga masa.

Sa emosyunal nga pagsaysay ni Kaupod Kyle sa iya nga inagihan maathag sa iya nga ang pagsulong lamang sang armado nga paghimakas pinaagi sa pagpultaym sa Hukbo sang Banwa ang solo nga solusyon para maangkon ang matuod nga kahilwayan, hustisya kag pagbag-o sa nagakaagnas nga sistema sang sosyedad. Indi pa man sa subong, magabot ang masanag nga adlaw nga maangkon sang masang anakbalhas ang matuod nga kadalagan. Indi lamang ini para sa biktima sang SEMPO kundi para sa malapad nga masa sang pumuluyo nga ginagapos sa pagpangulipon sang nagaharing sahi. Ang mga pamatanon ang may dako nga kusog sa pagsulong sang armado nga paghimakas.

maayo nga posisyon para sa pagbalay kag pagpalapad sa alyansa sang progresibo nga pwersa sang sahing anakbalhas upod ang peti-burgesya sa syudad, sa alyansa sang patriyotiko nga pwersa nga naupod ang pungsodnon nga burgesyas kag ang malapad nga nagahili-ugyon nga prente upod na ang temporaryo, indi masaligan kag mahuyang nga mga alyado sa hanay sang mga paksyon sa nagahari nga sistema agud ihamulag, pahuyangon kag lutuson ang pinakamalala nga himbon sang lokal nga nagahari nga sahi sang reaksyunaryo nga hubon sang dalagku komprador kag agalon mayduta, nga sa sini nga panahon ginatiglawas sang nagapanguna nga burukrata kapitalista nga si Rodrigo Duterte, kag ang ila imperyalista nga mga amo.

Samaskarasang "kontra-insurhensya," gina-target sang pasista nga rehimen ang ligal demokratiko nga kahublagan. Nagtuga ini sang extrahudisyal nga pagpamatay, politikal nga pagpamatay, madata nga pagpang-arresto base sa patu-patu nga

mga kaso kag gintanum nga mga ebidensya, pagwasak sang panimalay kag pangabuhi-an, kag red-tagging sa mga patriyotiko kag progresibo nga mga pwersa. Gusto ini nga pungan ang hayag nga kahublagan masa agud pi-angon ang hanay sang mga mamumugon, mala-proletaryado kag peti-burgesya sa syudad sa paglunsar sang mga kampanya sa kasyudaran kag magbalay sang ila kaugalingon nga kusog. Sa aktwal isa ini ka pagkilala sa pag-abanse sang inaway banwa kag kasubong man sa nagasulog nga kahublagan masa sa Isla.

Diri sa Negros, ang patriyotiko kag progresibo nga pwersa ang yara sa unahan sang pulitikal kag ekonomiko nga paghimakas sang pumuluyo. Samtang ginakdag ang isyu sang pumuluyo, ang kahublagan masa sa kasyudaran dapat magpalambo sang hayag kag ligal nga pamaagi sang propaganda, pag-organisa kag pagpahulag. Apang indi ini maka-sustinir batuk sa nagapakuno-kuno nga demokratiko kag pasista nga rehimen nga wala sang ma-

dalum, lig-on kag malapad nga likom nga alibutod. Ang mga patriyotiko kag progresibo nga pwersa dapat dugang nga magpalambo sang ila multi-sektoral, sektoral kag issue-based nga mga alyansa para sa pagpalapad sang ila hanay. Ang pinakamalapad nga kontrapasista nga nagahili-ugyon nga prente ang kinahanglan agud batu-an ang tiraniya kag terorismo sang rehimen US-Duterte. Gatubo adlaw-adlaw ang paborable nga basehan para isahon ang tanan nga demokratiko nga pwersa kag sektor ilabi na ang mga tawong simbahan, midya, mamumugon pangkultura, akademya, negosyante kag iban pa nga nahanunga nga pwersa para depensahan ang ligal demokratiko nga kinamatarung sang pumuluyo kag batu-an ang de facto martial law ni Duterte.

Ang CPP sa Negros padayon nga nagapalapad sang mga katapuan sini kag nagapasaka sa mga kapabilidad, potensyal, talento, kag ikasarang sang iya mga kadre para ila mas mahimo nga mapahulag ang masa sa madamuan kag mapaguwa ang pagkamatinugahon kag inisyatiba sang pumuluyo para sa pungsodnon demokratiko nga rebolusyon. Ang patag sang rekrutment amu mismo ang kahublagan masa kag ang mga katapuan kag kadre sang Partido ang mas dugang nga naglambo paagi sa paglunsar sang rebolusyonaryo nga paghimakas. Permi sila nga ginapahanumdum sa pagaplikar sang prinsipyo sang linyang masa sa istilo sang ila pagtrabaho kag metodo sa pagpamuno.



MAKIG-BAHIN SA BILOG PUNGSOD NGA PAG-ABANSE SANG PUNGSODNON DEMOKRATIKO NGA REBOLUSYON PAAGI SA PANGMALAWIGON NGA INAWAY BANWA!

DETERMINADO ANG CPP SA NEGROS nga pasingki-on ang rebolusyonaryo nga paghimakas pakadto sa bag-o kag mas mataas nga lebel tubtob maangkon ang kadalag-an. Ang mga tinu-ig sang rebolusyonaryo nga mga inagihan sa Isla ang nagpalig-on kag nagpata-as sang rebolusyonaryo nga kamuklatan kag militansya sang mga kadre kag katapuan sang Partido.

Upod sa aton determinasyon nga magsulong, magasingki ang gerilyang pagpakig-away kag magangkon sang mas dalagku nga kadalag-an ang kontrapudal, kontra-pasista kag kontra-imperyalista nga kahublagan masa sa Isla. Ang indi mapunggan nga paglupok sang sosyal nga bulkan sa Negros yara sa aton pa-

laabuton. Para matabu ini, ang mga rebolusyonaryo sa Negros dapat may yara sang malig-on nga proletaryado nga panindugan sa pagbalay sa ideolohiya, pulitika kag organisasyon. Dapat kita mangin handa para sa mabudlay nga mga paghimakas kag mga sakripisyo sa palaabuton. Ang mga kadre kag katapuan sang Partido dapat magpakamaayo sa pagtuon.

Ang rebolusyonaryo nga kahublagan masa kag ang hangaway sang pumuluyo ang madalum nga tuburan sang rekrutment sa Partido. Dapat hatagan tum-ok sang Partido ang pagrekrut sa mga abanse nga masang aktibista halin sa sahing mamumugon, mangu nguma kag peti-burgesya sa syudad. Samtang dapat

kita mangahas sa pagpala-pad sang Partido, dapat indi man naton pagpasugtan nga may bisan isa ka indimasaligan sa sulod mismo sang aton hanay. Dugang pa, kinahanglan naton resobahon ang mga na-arapal nga mga abanse nga masang aktibista nga wala pa narekrut sa Partido kag mga kandidatong katapu nga wala pa napasaka bilang lubos nga katapu sang Partido.

Para makumpleto ang mga kinahanglanon para sa pag-abanse sang lebel sang inaway banwa sa rehiyon, dapat hatagan sang atensyon ang pagpalambo sang mga kadre. Dapat naton seguraduhon nga may yara kita sang malapad nga kusog kag sari-sari nga tipo sang kapasidad sang kadre para sa pagtungod sang lain-la-



in nga mga tahas sa rebolusyon. Ang mga kadre kag katapuan sang Partido nasalang sang husto kag nagremolde paagi sa mga rebolusyonaryo nga pagtuon, kapisan kag mabudlay nga mga paghimakas sa kaumahan kag kasyudaran.

Ang Partido dapat sistematiko nga magtalana sang mga masang aktibista nga nakabase sa kasyudaran pakadto sa kabukiran ilabi na ang mga mamumugon kag pamatan-on nga nakaeskwela para makatuon sila sa mga masang mangunguma, makahatag serbisyo sa mga komunidad sang mangunguma kag sa pag-abot sang panahon makigbahin sa hangaway sang pumuluyo. Kung tuhoy sa mga kadre kag katapuan sang Partido nga indi na epektibo nga

makatamod sang hilikuton sa kasyudaran bangud sang risgo sa seguridad, ginaabi sila sa mga yunit sang NPA kag mga sonang gerilya indi lang para magpangita sang dalangpan kundi para makabulig man sila sa mga sari-sari nga responsibilidad sa pagsulong sa rebolusyon.

Sa kasyudaran kag kaumahan, nagakadapat nga wala sang kakapoy nga magpalapad kag magpadalum sang Partido sa likom. Ang kadre kag katapuan sang Partido dapat hugot nga magpatuman sang likom nga mga pagsulundan kag metodo. Absuloto ini nga kinahanglanon sa aton pagtinguha kag pagpasulong sang rebolusyonaryo nga hilikuton kag paghimakas sa atubang sang pasismo, tiraniya kag de facto martial law.

Nag-ani sang malapad nga suporta ang mga Negrosanon sa pareho nila nga Pilipino kag nakabaton man sang internasyunal nga pagtamud sini nga tuig bangud sang ila determinasyon nga manindugan kag makig-away batuk sa de facto martial law sa Negros. Ang mga nagabato nga masa sa Negros ang nagahatag sang inspirasyon sa pumuluyo sang Negros subongman sa bilog nga pungsod. Ang mga Negrosanon ang naga-kuha man sang inspirasyon halin sa mga rebolusyonaryo kag paghimakas masa sa iban nga rehiyon kag wala ini sang kakapoy nga naghimakas upod sa bilog nga ginahimuslan kag ginapigos nga pumuluyo sa pungsod para sa pungsodnon kag sosyal nga kahilwayan.

Padayon nga pakig-awayan ang pasismo kag tiraniya sang rehimen US-Duterte!

Isulong ang inaway banwa agud maangkon ang matuod nga demokrasya, pungsodnon nga kahilwayan kag isa ka makatarunganon kag pangmalawigon nga kalinong! AP



Ang ini nga seksyon sang *Ang Paghimakas* nga nagapakita sa mga martir kag baganihan sang rebolusyon sa Negros nagserbi bilang testamento sa ila malahalon nga amot sa nagapadayon nga paghimakas para sa pungsodnon nga kahilwayan kag demokrasya. Halin sa mga tinaga ni Kaupod Mao Zedong, ang kabug-aton nga manginmatay para sa pumuluyo mas bug-at pa sa bukid Kanlaon samtang ang kabug-aton nga nag-alagad sa mga pasista kag nanginmatay para sa mga mahimuslanon kag mapiguson mas mamag-an pa sa balahibo.



Baganihan sang masang pigos, Leonardo “Ka Jessie” Panaligan

Ang malala nga krisis bunga sang malakolonyal kag malapyudal nga sistema amo ang nagatutod sa pumuluyong pigos kag ginahimuslan nga maghimakas upod sa hukbo sang sahing pigos para maangkon ang matuod-tuod nga kahilwayan. Kasubong man, sakripisyo kag kabudlayan ang gina-atubang sang Pulang hangaway sang New People’s Army sa pag-alagad sa pumuluyo kag ang pinakamataas nga porma sang sakripisyo amo ang paghalad sang kabuhi.

Si Leonardo “Ka Jessie” Panaligan isa ka rebolusyonaryo nga martir sa Negros sang Ikaduha nga Dunganon Kahublagan Panadlong nga nagapabilin sa taguipusyon sang masa, mga kaupod, abyan kag mga kakilala. Nabun-ag si Ka Jessie sadtong Disyembre 26, 1979, 11 ka tuig matapos gintukod liwat ang CPP, kag ang nagbunyag sa

iya ang anay pari nga si Ka Frank Fernandez. Bata pa nga namuklat si Ka Jessie sa rebolusyonaryong kahublagan bangud sadto ang iya ginikanan mga kadre sa teritoryo kag sa impluwensya sang progresibo nga simbahan paagi sa panimbahon kag mga aktibidad sang pamatan-on. Lider-aktibista sang League of Filipino Students si Ka Jessie samtang ara sa kolehiyo kag nangin katapo sang Kabataang Makabayan (KM).

Ginapabugal sang pamilya tungod isa siya ka mabuto kag mapinalanggaon nga tawo. May respeto sa mga kababaenhan, maalam kag matalom mag-analisa ilabi na sa panahon nga siya ang nagahambal sa mga rally kag symposium bilang lider sang pamatan-on-estudyante. May kapagsik siya sa pag-organisa sa kasubong nga mga pamatan-on kag sa mga mangunguma

sa kaumhan. Mareplikar ang iya kaalam sa iya pagpropaganda nga patok sa masa.

Wala gingamit ni Ka Jessie ang iya degree sa Political Science para serbisyuhan ang nagahari nga sahi kag mga kapitalista sa baylo wala sang pagpangduha-duha nga ginhatag ang tanan para sa kaayuhan sang kadam-an. Matapos ang 40 ka adlaw nga integrasyon ni Ka Jessie sa NPA, nakadesisyon na siya magfulltime tungod nakita niya ang kahustuhon kag kamakatarunganon sang demokratiko nga rebolusyon kag ang kamalahalon sang iya papel bilang intelektwal nga may daku nga mabulig sa kaupod kag masa.

Isa si Ka Jessie sa mga kaupod nga nag-atubang kag nagpaslaw sa opensibang atake sang reaksyonaryong armadong pwersa sa panahon sang rehimen US-Estrada nga tani desaysibo nga


“Baganihan...” halin sa pahina 11

mag-atake sa pamunuan sang Partido sa Negros sad-tong Agosto 15, 1999, sa Sityo Pinangimnan, Barangay Trinidad, Guihulngan City sa Negros Oriental. Nagtuga ini sang kahalitan sa kaaway nga nag-angkon sang anum ka patay kag madamu nga samaron. Antes siya napatay nakapadala siya sang sulat para sa mga kaupod nga aktibista sa kasyudaran nga naga-unod sang: “Indi dapat kahadlokang ang kamatayon kon ang imo katuyuan amo ang pag-alagad sa pumulu-yo.” Malahalang ang mensahe nga iya ginbilin nga dapat indi pagkalimtan sang sino man nga mga pamatan-on, mga aktibista, masa kag bug-os nga pwersa sang rebolusyonaryo nga kahublagan.

Ang komunistang diwa ni Ka Jessie makita sa giha-pon sa bag-o nga henerasyon sang mga Pulang ha-

ngaway. Kaangay ni Rassim “Ka Dodong” Chanco masami nga madumduman sang iya kaupdanang nga permi nga malipayon, maayo nga makig-upod sa masa kag sa mga kaupod. Matutom nga ginapatuman ang ginatalana sa iya nga misyon nga wala sang pagpangduha-duha. Napamatud-an ini sang ginapatuman sang isa ka yunit sang NPA ang isa ka reyd sa RPA detatsment nga nagmadinalag-on kag isa si Ka Dodong sa may daku nga amot diri.

Sadtong Nobyembre 22, 2019 maisog man nga ginatubang ni Ka Dodong ang 62nd IB sa natabo nga engkwentro sa Sityo Canlusong, Barangay Cansalungon, Isabela sa Negros Occidental. Preska pa sa huna-huna sang pamilya, abyan kag mga kaupod ang pagtaliwan ni Ka Dodong sa edad nga 27.

Sila Ka Jessie kag Ka Dodong upod sa tanan nga mga martir nga naghilad sang ila lubos nga kabuhi kag kaisog ang pinakamaayo nga ehemplo kag inspirasyon sa mga pamatan-on. Ang ila nasugdan padayunon nga sugpunan sang mga nabilin, ang leksyon sa ila inagihan magaserbe nga ubay kag ang ginsubay nga banas pagasundon sang linibo-libo nga mga maayo nga anak sang banwa. Ang pusil nga ila nabuy-an liwat nga uytan sang hugot kag palukpon para sa pagpanukot sang hustisya sa mga ginutas nga kabuhi sang mga pasista. Tanan nga mga martir nga nagsakripisyo kag naghilad sang ila bilidhon nga kabuhi para sa pungsodnon nga kahilwayan ang matuod nga baganihan sang masang pigos. 

Mga mensahe sa Pagpakig-isa sa anibersaryo sang CPP halin sa mga Likom nga mga Pungsodnon Demokratiko nga Organisasyong Masa sa Negros sa idalum sang National Democratic Front of the Philippines



ANG REVOLUTIONARY COUNCIL OF TRADE UNION (RCTU) - NEGROS nagasaludar sa tanan nga mga kadre kag katapuan sang Communist Party of the Philippines sa selebrasyon sang iya ika-51 nga anibersaryo sang pagpamuno sa pungsodnon demokratiko nga rebolusyon paagi sa pangmalawigon nga inaway banwa nga may sosyalista nga perspektiba!

Kilala ang Negros bilang sugar-bowl sang Pilipinas. Halos katunga ukon 42% sang bugos nga kadutaan agrikultural sang Isla ang nagkadto sa ka-

tubhan. Sa pihak sang dalagku nga ginansya bilang mayor nga kontribyutor sa produksyon sang kalamay sa pungsod, ang mga mamumugon sa katubhan ang nagapangatubang sa limos nga sweldo kag wala sang benepisyo. Nagakapwersa nga magpangita sang mas maayo nga palamugnan sa kasyudaran, ang pagpanghimulos nga ila na-agnan ang wala sang kinala-in bangud sa malapnagon nga kontraktwalisasyon kag barato nga bili sang kusog-pangabudlay.

Ang paghimakas sang mga

“RCTU...” sa pahina 13

PANGINBULAHAN KAG LUBOS NGA NAGAPAKIG-ISA ang Pambansang Katipunan ng mga Magbubukid (PKM) - Negros sa pagsug-alaw sa ika-51 nga anibersaryo sang mahal nga Communist Party of the Philippines kag sa pag-angkon sa bulawanon nga mga kada-lag-an sini sa paghimakas sang pumuluyong Negrosanon kag sa bug-os pungsod gikan sa liwat nga pagkatukod sadtong Disyembre 26, 1968.

Ang PKM-Negros kag mga rebolusyonaryong pwersa nagahatag sang isa ka mapula nga pagsaludar sa CPP, sa masobra lima ka dekada nga pagpamuno sa pagsulong sang demokratikong re-

bolusyon sang banwa. Maka-saysayan nga misyon sini ang pagwasak sa tatlo ka pundamental nga problema nga ginapas-an sang sahing anak-balhas nga amo ang imperyalismo, burukrata kapitalismo kag pyudalismo.

Ang pagpang-atake sa pasistang rehimen US-Duterte sa implementasyon sini sang EO 70 kag MO 32 sa idalom sang Oplan Kapayapaan nga karon Oplan Kapanatagan ginapatuman sa mga ido-ido kag berdugong AFP, PNP, RPA-ABB kag bayaran nga mga para-militar nagresulta sa madata nga pagpamatay (EJK), pagmasaker, pagpangdakop, himo-himu nga mga kaso kag malaba nga listahan sa pagpanglapas sa tawhanon nga kinamatarung. Direkta nga nangin biktima ang mga inosenteng mangungu-

ma nga nagahimakas sa ila kinamatarung sa duta pareho sa Sagay 9 masaker kag ang brutal nga pagtiro-patay sa abugado sang mangunguma nga si Atty. Ben Ramos. Ginpanaog sang rehimen ang de facto martial law sa isla nga nagtuga sa Oplan Sauron 1 kag 2 nga nag-utas sang mada-muan nga kabuhi kag ilegal nga pagpang-aresto sa syudad sang Guihulngan, Canlaon, banwa sang Ayungon, Manjuyod, Santa Catalina, kag Mabinay sa Negros Oriental.

Lubos nga nagahari ang kagugmat sa isla sang Negros, pamatuod diri ang panibag-o lang nga crackdown paagi sa pagransak sa mga opisina sang mga progresibo nga grupo sa syudad sang Bacolod kag Escalante, ilegal nga pagpang-aresto sa mga lider-ak-

“PKM...” sa pahina 14



Felicidad Mercado

Tigpamaba, PKM - Negros

“RCTU...” halin sa pahina 12

mamumugon sa uma para sa makatarunganon nga sweldo, benepisyo kag duta nga ulumhan ang napaidalum sa pagpang-atake sang rehimen Duterte. Pareho man ang kahimtangan sang mga mamumugon sa manupakturya, konstraksyon, kag sa serbisyo nga sektor kaangay sang transportasyon kag empleyado sang gobyerno. Ginpatuman sang pasista nga rehimen ang de facto martial law sa isla sang Negros agud dugang nga piguson ang mga Negrosanon kag tapnaon ang ila mga lehitimo nga paghimakas.

Apang, ang kasaysayan nagapamatuod nga wala sang diktador nga nangin madinalag-on sa naga-isa nga ku-

sog kag paghimakas sang pumuluyong Pilipino. Gani nagakahangkat ang sektor sang kusog-pangabudlay nga pangibabawan ang kahadlok kag mag-isa agud pasabton kag patalsikon ang kontra-mamumugon kag kontra-pumuluyo nga rehimen US-Duterte.

Sa ika-51 nga anibersaryo sang CPP kag maga-abot pa nga mga tinuig, ang mga katapuan sang RCTU-Negros ang ginahangkat nga doblihon ang ila pagpanikasug sa pang-i-deolihiya, pulitikal kag organisasyunal nga tahas agud tumdan ang makasahi nga pagpamuno sang proletaryado. Hatagan sang tum-ok ang pagtimbang sa demokratiko nga rebolusyon nga nakaba-

se sa kabukiran kag sa pag-abot sang panahon mangin lubos nga panahon nga kabahin sang NPA. Samtang, dapat nga himuon ang mga militanti kag matinugahon nga porma sang paghimakas, propaganda kag kampanyang masa sa kasyudaran agud iduso ang demokratiko nga mga kinamatarung sang mga mamumugon kag pumuluyo.

Patalsikon ang kontra-pigado, korap, traydor kag pasista nga rehimen US-Duterte!

Isulong ang pungsodnon demokratiko nga rebolusyon!

VIVA CPP-NPA-NDFP!

Mabuhay ang ika-51 ka tuig sang CPP!





TAAS KAMAO SA TANAN NGA mga rebolusyonaryo, sa mga myembro sang Communist Party of the Philippines, sa mga Pulang hangaway sang New People's Army, sa sahing mangunguma, mamumugon kag mala-proletaryado kag sektor sang mangingisda, pamatan-on kag sa mga kababaenhan nga nagsaulog sang ika-51 nga anibersaryo sang CPP.

Ang Malayang Kilusan ng Bagong Kababaenhan (MAKIBAKA) sa isla sang Negros nagasaludo sa tanan sa madinalag-on nga paglabot sa ika-51 nga anibersaryo sang Partido sa pihak sang nagasingki nga gyera. Uboskusog nga naghiliusa ang tanan agud padayon nga magpamuklat, mag-organisa kag magpahulag upod ang masa nga kababaenhan. Kababaenhan nga nagtindog bilang iloy, utod, asawa, anak, manunudlo, doktor ukon nurse, abogado, media, tawong simbahan, empleyado sa gobyerno, overseas

Filipino workers (OFW) kag iban pa nga papel sa sosyedad. Saludo sa kababaenhan nga Pulang kumander kag hangaway nga nag-atubang sang sakripisyo kag kabudlayan para sa pagsulong sang armadong paghimakas, pagpatuman sa rebolusyong agraryo kag pagpundar sa mga organo sang gahum pampulitika sang pumuluyo.

Sa pihak sang sistema nga mala-kolonyal kag mala-pyudal kag wala untat nga paglagas sang estado sa rebolusyonaryong kahublagan, padayon nga nagsulong ang demokratikong rebolusyon sang katawhan. Humalin sa liwat nga pagtukod sang CPP, nalampuwasan sini ang tanan nga mga hangkat kag kabudlayan.

Sa idalum sang rehimen ni Duterte, grabe ang naaguman nga pagpanghimulos kag pagpamigos sang mga kababaenhan. Ginkuhaan sila sang kredibilidad kag ginapakanubo paagi sa pag-

“MAKIBAKA...” sa pahina 15

“PKM...” halin sa pahina 13

tibista, katapo sang unyon kag mga pamatan-on nga biktima sang pagplanted nga mga armas kag eksplosibo. Ginpatopatoan sila nga mga katapo sang NPA kag ang mga opisina training ground kuno sang NPA. Lapnagon man ang peke nga pagpasurrender sa idalum sang Enhanced Comprehensive Local Integration Program (E-CLIP) sang AFP/PNP paagi sa pagpanginto kag pilit nga pagpasungka sa mga mangunguma bilang mga katapo sang NPA sa Norte kag Central nga bahin sang Negros kadungan sang pagdeklara sa CPP-NPA-NDFP bilang “persona non grata” agud mangurakot sang daku nga pondo sa kaban sang

pumuluyo. Isa ini ka desperado nga tikang sa berdugong AFP kag PNP agud pahipuson ang mga pumuluyo nga nagahimakas kag wasakon ang NPA sa isla sining tuig 2019.

Napagkit na sa kasaysayan sang rebolusyon nga indi basta-basta mapukan ang Demokratiko nga Gobyerno sang Pumuluyo nga padayon nga nagaganar sang mga kadalag-an gikan sa wala untat nga paghimakas sang mangunguma kag iban pa nga pigos nga sektor sang sosyedad. Ang PKM-Negros padayon nga nagapukaw, nagaorganisa kag naga-mobilisa sa kubay sang mga magunguma agud isulong ang agraryong

rebolusyon kag pungsodnon demokratiko nga kahilwayan.

Determinado ang PKM-Negros sa pagpasulong sa armadong paghimakas sa kaumahan paagi sa iya matuod-tuod kag disiplinado nga hangaway nga amo ang NPA. Sa hugot nga pagpangulo sang mahal nga Partido sa rebolusyon sa ubay sang Marxismo-Leninismo-Maoismo (MLM) seguridad nga sa unahan maangkon sang mangunguma kag pumuluyo ang masanag nga palaabuton.

Mabuhay ang ika-51 nga anibersaryo sang CPP!

Mabuhay ang NPA kag NDFP!

Mabuhay ang rebolusyong Pilipino!



ANG HANAY SANG PAMATAN-ON SA IDALUM sang Kabataang Makabayan (KM) sa isla sang Negros, nagahatag sang iyang lubos nga panginbulahan kag mataas nga pasidungog sa Communist Party of the Philippines sa 51 ka tuig nga pag-saulog sang matutom nga pagpamuno sa bug-os nga rebolusyonaryong pwersa para ipasiguro ang pagpatuman sang hustong linya sa ideolohiya, pulitika kag organisasyon para sa paglab-ot sang makasahing handum!

Ang liwat nga pagkatukod sang pungsodnon nga partido nga nagatiglawas sang abanteng hanay sang sahing mamumugon, nga amu ang CPP sadtong Disyembre 26, 1968, ang naghatag kusog kag paglaum sa pagbugto sang mapang-ulipong gapos. Paa-

gi sa husto nga pagpatuman sang teorya kag praktika sang Marxismo-Leninismo-Maoismo, napunpon sang Partido ang madamo nga leksyon halin sa mga inagihan sang rebolusyonaryo nga paghimakas sang pumuluyo.

Ang CPP tungod sang iya makasaysayanon nga papel sa pagtuki sang matuod nga sistema sang sosyedad Pilipino naghatag giya sa mga pamatan-on nga makita ang matuod nga dagway sang mala-kolonyal kag mala-pyudal nga sistema nga amu ang nagahigot sa pumuluyong Pilipino sa kagutom kag kapiyaduhon. Matandaan nga gikan sa pagkatukod tubtob subong, dako ang papel nga gin-uyatan sang pamatan-on sa padayon nga pagpatuhaw sang madamo pa nga mga

“KM...” sa pahina 16



“MAKIBAKA...” halin sa pahina 14

haboy sang mga bastos nga mga tinaga sa publiko, pagmando sa mga AFP/PNP nga pusilon ang bisong sa babaye nga NPA para indi mapuslan, paghimo sa kababaenhan nga dekorasyon sa diin pasaot-saoton para himuon nga kalingawan, pangkama kag labaw pa luguson. Ginapakita lang ni Duterte ang pagka-wala sang batasan kag wala sang pagrespetar sa mga kababaenhan nga amu man ang ginasunod sang iya mga alipores nga mga AFP/PNP.

Biktima ang kababenhan sang malala nga diskriminasyon nga makita sa manubo nga sweldo sa mga pabrika, kampo kag diin man nga ila ginatrabahu-an. Ginagapos sa lapnagon nga kawad-on sang duta kag nahigot sa pagpang-ulipon sa diin ginagamit ang ila kusog-pangabudlay sang mga agalon mayduta kag dalagku komprador burgesy.

Kabahin ang mga kababaenhan sa pagtuga sang kasaysayan sang sosyedad. Hangkat sa ila bilang kabahin sa ginahimuslan nga padayon nga maghimakas sa kabukiran kag kasyudaran kag manindugan para sa kadalag-an sang pungsudnon demokratiko nga rebolusyon. Pahulagon ang malapad nga masa ilabi na ang mga kababaenhan para mag-organisa indi lang sa kasyudaran kundi ilabi na sa kabukiran. Makigbahin sa armado nga paghimakas agud maangkon ang kahilwayan.

Sa pagka-desperado karon sang rehimen Duterte nga mawasak ang rebolusyonaryong kahublagaan andam ang tanan nga mga kababaenhan nga magkapyot sang pusil para pabagsakon ang berdugo nga rehimen upod ang iya mga alipores nga AFP/PNP. Pakusgon ang mobilisasyon sa kasyuda-

ran kadungan ang madamo kag dalagku nga taktikal nga opensiba sa kabukiran.

Wala nahadlok ang rebolusyonaryong kahublagaan sa pagpamahog sang reaksyunaryong gobyerno nga wasakon ang NPA. Handa nga atubangon sang mga Pulang hangaway kapin pa ang mga kababaenhan ang mga AFP/PNP sa ila pagsabwag sang kapintas sa kabukiran. Ang pagsaulog sang ika-51 nga anibersaryo sang CPP nagapamatuod nga indi guid mapulbos sang rehimen US-Duterte ang matuod nga hinganiban sang katawhan.

Kababaenhan, batuan ang macho-pasista nga rehimen! Mag-upod sa armado nga paghimakas sa pagpamuno sang Communist Party of the Philippines!


Mabuhay ang CPP, NPA, kag ang masang pigos kag ginahimuslan!

AP

ANG IKA-51 NGA ANIBERSARYO SANG Communist Party of the Philippines ang bunga sang nagasanto nga linya sang paghimakas agud sabton ang panawagan para alagaran ang pumuluyo. Ang ini nga selebrasyon nagapakita sang malig-on nga paghimakas sang pumuluyo nga nagapabilin nga signipikante tubtob subong nga tini-on.

Ang Christians for National Liberation (CNL) - Negros nagahalad sang amon rebolusyonaryo nga pagsaludo sa Partido kag ginahi-usa ang tanan namon nga paghimakas para sa kahilwayan sa bug-os nga sosyal nga sektor halin sa nagahimak-

as nga masa pakadto sa mga armado nga mga rebolusyonaryo.

Ginapanawagan naton ang aton mga kauturan sa pagtuo, nga padayon nga alagaran ang nagapalibot sang aton nga misyon nga may determinado nga katuyuan base sa aton kristiyano nga buluhaton nga serbisyuhan ang katawhan. Nagapanglakaton kita, naga-upod kag nagabato para sa *anawim* (ukon mga kubos nga tampad sa Ginoo); mintras padayon nga nagatuhaw ang pagpamigos magapabilin ang amon ginsumpaan nga katungdanan. 



Fr. Mando Caldea
Fr. Boy Marismo
CNL - Negros

“KM...” halin sa pahina 16

kadre sa Partido kag NPA gikan sa hanay sang mga intelektwal, propesyunal kag estudyante nga nangin katimbang sang masang mangunguma kag mamumugon. Anuman ang pagpang-ipit nga himuon sang reaksyonaryong gobyerno batuk sa nagahimakas nga pumuluyo, padayon nga magalanog ang tingog sang pamatan-on kadungan sa lupok sang pusil sang mga hangaway nga nagapanawagan sang hustisya kag demokrasya para sa pungsodnon nga kahilwayan!


Sa dungganon nga pag-giya sang Partido, maayo nga natungdan sang mga pamatan-on ang ila signipikante nga papel sa pagsulong sang pungsodnon demokratiko nga rebolusyon. Padayon ini nga nagakurit sa kasaysayan sa maisog nga pagpamatuk sa kolonyal, komersyalisado kag pasista nga sistema sang edukasyon kag kultura. Nanguna ini halin sa sektoral nga isyu sang pagbasura sa makidumulu-ong nga K-12, pagpamatuk sa pagtaas sang balayran sa eskwelahan, pribatisasyon sa edukasyon, panawagan para sa pagpataas sang budget sa edu-

kasyon kag ang makahalalit nga pagbalik liwat sang mandatory ROTC sa Senior High School padulong sa isyu sang sosyedad ilabi na ang pagbasura sa paantus nga TRAIN law, Rice Liberalization Law kag ang malala nga kontraktwalisasyon kag dis-employo sa diin biktima ang malapad nga sektor sang mga pamatan-on.

Sa ululupod nga pagsulong sang bag-o nga tipo sang demokratiko nga rebolusyon, madinalag-on naton nga na-agum ang dekada nga paghimakas sang mga progresibo nga pwersa sang pamatan-on para sa libre kag de-kalidad nga edukasyon apang padayon naton ini nga ginahimakasan bangud nagapabilin ang mani-obra sang estado paagi sa pagpanubo sang pondo nga gina-alokar para sa edukasyon samtang dako nga porsyento sang budget sini ang ginahatag sa gyera kag pasismo.

Wala sang masanag nga bwad-damag ang mga pamatan-on sa idalum sang pasismo kag tiraniya nga paghari sang rehimen US-Duterte. Sa ila padayon nga pagsabwag sang kakug-

mat agud tapna-on ang ano man nga klasi nga pagpamatuk sang pumuluyo, magapabilin nga madulom ang ginaluntaran nga sosyedad sang mga pamatan-on.

Kadungan sa nagasingki nga gyera sa pagsulong sang demokratiko nga rebolusyon sang banwa paagi sa pangmalawigon nga inaway banwa, nakita sang mga pamatan-on sa Negros kag sa bilog nga pungsod ang mahinungdanon nga papel sa pagtuon upod sa masa, pagpamuklat, pagorganisa kag pagpalihok sa ila, paglunsar sang paghimakas agraryo upod sa mga mangunguma kag mamumugon sa uma, demanda sa demokratiko nga kinamatarong sang mga mamumugon sa pabrika, propesyunal kag iban pang nahanunga nga pwersa, kag pagsalmot sa inaway banwa para ma-angkon sang pagbag-o kag kahilwayan nga madugay na nga gindingot sa ila. Ginabaton sang KM ang hangkat sang panahon para sa pag-amot sang kinaalam, kusog kag determinasyon sa pagsulong sang demokratiko nga rebolusyon! 

REBOLUSYONARYO NGA PAG-PANGINBULAHAN SA BUG-OS nga katapuan sang Communist Party of the Philippines sa iya ika-51 nga anibersaryo sang bulawanon nga pag-pamuno bilang abanse nga destakamento sa pagsulong sang pangmalawigon nga in-away banwa! Taas kamao kag pulang saludo sa tanan nga mga kadre sang Partido, mga Pulang kumander kag hangaway, mga pwersa sang pungsodnon demokratiko nga rebolusyon kag malapad nga masang pigos nga nagahimakas para sa matuod-tuod nga pagbag-o kag kahilwayan sang sosyedad Pilipino! Pag-panginbulahan sa mga martir nga kadre sang Partido kag mga Pulang hukbo nga maisog kag ubos-kusog nga ginatubang kag nakigsumpong sa armado nga pwersa sang malupigon nga mga sahing dalagku kumprador burges,

dalagku nga agalon mayduta kag mga ahente sang imperyalistang gahum!

Lubos nga nagapakig-isa ang bug-os nga rebolusyonaryong pwersa sang Katipunan ng Samahang Manggagawa (KASAMA) - Negros sa pagselebrar sa ika-51 nga tuig sang dungganon nga liwat nga pagtukod sang CPP diri sa pungsod. Sa pihak sang nagalala kag sistematiko nga mga pagpang-atake sang berdugo nga rehimen sa idalum sang US-Duterte, padayon kita nga naga-angkon sang mada-mo nga kadalag-an para sa pag-abanse sang pungsodnon demokratiko nga rebolusyon nga ginasulong sang bug-os nga katawhan. Ang kubos kag pigos nga pumuluyo sa hanay sang mga mamumugon kag mala-proletaryado nagakali-pay sang nalab-ot nga kadalag-an sang Partido.

Sa malig-on nga pagpamu-

“KASAMA...” sa pahina 18



MATAAS NGA PAGSALUDO KAG PANGINBULAHAN sa ika-51 nga anibersaryo sang Communist Party of the Philippines halin sa Katipunan ng Gurong Makabayan (KAGUMA) - Negros, isa ka likom nga rebolusyonaryong organisasyon sang mga manunudlo sa idalum sang National Democratic Front of the Philippines.

Sa sulod sang 51 ka tuig nga pagpamuno sang CPP, ginubayan sini sang tul-id kag matutom ang mga rebolusyonaryo nga pwersa para mapa-ayo ang pagpangabuhi sang pumuluyo ilabi na sa kaumahan. Mayor nga tinutuyo sini nga masabat ang ugat sang armado nga banggi-anay. Ginapangunahan sini ang mga rebolusyonaryo nga pwersa para sa pagsulong sang pungsodnon demokratiko nga rebolusyon nga may sosyalistang perspektiba.

Ang paglab-ot sini sa 51 ka tuig nagapakita lamang nga mabinungahon ang papel sini sa pagtib-ong sa interes

sang malapad nga pumuluyo nga nagahimakas. Sa pihak sang paghandum sang estado nga wasakon ini, padayon ini nga nangin lig-on para sa pagdampig sa malapad nga pumuluyo nga ginapigos kag ginahimuslan.

Gintinguhaan sang estado nga gamiton ang mga eskwelahan, mga unibersidad para sa pagpalapta sang ila mga peke nga ideolohiya kag propaganda. Apang ang mga rebolusyonaryo nga mga manunudlo nagalapnag sa mga elementarya, sekundarya, kolehiyo kag post-graduate nga mga eskwelahan nga may daku nga papel sa paghulma sang aton sosyedad nga may pagdampig sa pungsodnon nga interes para sa kinahanglanon sang iya kaugalingon nga pungsod kag kadam-an. Nagatinguha ang mga rebolusyonaryo nga manunudlo kag mga estudyante nga paslawon ang estado sa iya paglibod sang mga kontra-rebolusyonaryo nga mga ideya sa



“KAGUMA...” sa pahina 18

“KASAMA...” *halin sa pahina 17*

no kag giya sang CPP ubos-ku-sog kag padayon ang pagsulong sang paghimakas sang mga imol nga taga-syudad kag pumuluyong Pilipino agud wasakon ang mala-kolonyal kag mala-pyudal nga sistema nga amu ang ugat sang problema sa duta, puluy-an, palangabuhian kag lapnagon nga paglapak sang tawhanon nga kimatarung.

Nagalala ang krisis pang-ekonomiya sa pungsod dala sang mga neoliberal nga polisiya kag pagpakatuta ni Duterte sa imperyalista nga US kag China. Padayon nga nagapangaturbang sa tuman nga gutom kag kaimulon ang malapad nga pumuluyong Pilipino nga amu ang pinaka-apektado sa mga kontra-pumuluyo nga mga laye kag patakaran sang estado.

Sa ubay sang Partido, padayon nga nagasulong ang paghimakas para paslawon ang marki-dumuluong nga TRAIN law nga nagadalasa sa kabuhi kag palangabuhi-an sang sahing pigos. Nagakusog ang pagbato sang imol nga taga-syudad sa tunga sang madata kag mapintas nga demolisyon kag ejection

dala sang “Build, Build, Build” nga programa sang paantus nga si Duterte, sa diin nagahatag ligwa sa mga langyaw nga kapitalista kag dalagku komprador burgesyia sa paghugakom sang kadutaan kag pagpatindog sang mga proyekto sa kasyudaran. Padayon nga nagalapad kag nagadalum ang aton hanay bangud sang wala-tuo nga pagwasak sang aton palangabuhi-an tuga sang malapnagon nga klering kag klening nga operasyon sang estado sa mga sidewalk vendor sa idalum sang Memo Circular 121 nga mando sang diktador nga si Duterte.

Padayon kita nga ginadingutan sang kimatarung para sa libre kag de kalidad nga serbisyo sosyal pareho sang pribatisasyon sa tubig nga mas ginhatagan ligwa ang pribado kaangay sang Prime Water nga ginapanag-iyahan sang pamilya Villar nga magdumala para himu-on nga negosyo kag maghugakom sang madalagku-an nga ginansya samtang lantaran kita nga gina-abandona sang inutil nga gobyerno kag padayon nga gina-bulsa ang pondo halin sa kaban sang pumuluyo.

Harap-harapan nga ginabaligya ni Duterte ang aton mga kadagatan kag mga isla sa US kag China samtang padayon nga tikom ang iya bibig sa nagalala nga pagtapak sang aton kimatarung sa soberanya. Gani nagdugang ini sa disgusto sang pumuluyo batuk sa sistema nga nagatuga sang inhustisya.

Si Duterte mismo kag ang nagalala nga kahimtangan sang mga imol amo ang padayon nga nagahangkat sa tanan nga pwersa sang rebolusyon nga ipadayon kag iduso sa mas mataas nga halintang ang inaway banwa tungod wala na sang iban pa nga solusyon agud mawasak ang monopolyo sa gahum, manggad kag rekurso sang pungsod kundi paagi sa ululupod nga paghimakas sang ginahimuslan kag ginapigos nga pumuluyo kag pagsulong sang demokratiko nga rebolusyon sang banwa tubtub sa kadalag-an.

Mabuhay ang ika-51 nga anibersaryo sang Communist Party of the Philippines!

Mabuhay ang Pungsudnon Demokratiko nga Rebolusyon!



“KAGUMA...” *halin sa pahina 17*

mga buluthuan.

Gani ginapanawagan naton sa mga makipungsodnon nga mga manunudlo nga daku ang hangkat sa aton bilang mga manunudlo sa paghalad sang aton kinaalam kag talento para sa kadam-an kag paano edukaron ang malapad nga pumuluyo sang matuod nga kahimtangan sang aton pungsod sa

idalum sang paghari sang isa ka tiraniko nga pangginahum. Gamiton naton ang aton mga demokratiko nga espasyo para ibuyagyag ang matuod nga kahimtangan sa idalum sang malakolonyal kag malapyudal nga sistema sa aton pungsod. Indi pasismo ang solusyon sa nagalala nga krisis kundi ang pagsulong lamang sang pungsodnon

demokratiko nga rebolusyon nga ginaubayan sang Communist Party of the Philippines sa giya sang Marxismo-Leninismo-Maoismo.

Mabuhay ang ika-51 nga anibersaryo sang CPP-MLM!

Magpatapo sa KAGUMA!

Sabat sa Kapigaduhon, Inaway Banwa!



Mabuhay ang Communist Party of the Philippines!

Sulong sa bag-o nga dekada sang paghimakas!

